



കുഞ്ഞാരുങ്ങൾ

അൽ ഇസ്ലാഹ് ഇംഗ്ലീഷ് സ്കൂൾ വാർഷികദിനാഘോഷ സപ്ലിമെന്റ് 2008 മാർച്ച് 8 ശനി



അൽ ഇസ്ലാഹ് ഇംഗ്ലീഷ് സ്കൂൾ: ഉയർച്ചയുടെ പടവുകളിൽ

കെ. മുഹമ്മദ്കുട്ടി (പ്രിൻസിപ്പൽ)

നഗരകാഴ്ചകളുടെ കൗതുകങ്ങളിൽ ഒന്ന് മാത്രമായിരുന്ന ഇംഗ്ലീഷ് മീഡിയം സ്കൂളുകളും വഴിയോരങ്ങളിൽ ഇംഗ്ലീഷ് സംസാരിച്ചുകൊണ്ട് നീങ്ങുന്ന വിദ്യാർത്ഥികളുടെയും ഇന്ന് ഗ്രാമ പ്രദേശങ്ങൾക്ക് അന്യമല്ല. നാടിന്റെ മുക്ക് മുലകളിലൊക്കെയും ഉയർന്നു നിൽക്കുന്നത് ഇംഗ്ലീഷ് സ്കൂളുകളുടെ വലിയ ബോർഡുകളാണ്. എന്നാൽ മാനേജ്മെന്റിന്റെ വ്യക്തമായ കാഴ്ചപ്പാടുകളുടെ അഭാവവും വിദ്യാഭ്യാസ രംഗത്തെ കീഴടക്കിയിരിക്കുന്ന കച്ചവട വൽക്കരണവും കാരണമായി ഇവയിൽ പലതും രക്ഷിതാക്കളുടെ ലക്ഷ്യസാഫല്യത്തിന് ഉതകുന്നവയല്ല.

വിദ്യാഭ്യാസ പ്രവർത്തകരുടെ ദീർഘവീക്ഷണവും കാഴ്ചപ്പാടുകളുമാണ് ഒരു സ്ഥാപനത്തിന്റെ വിജയകാരണങ്ങളിലെ മുഖ്യഘടകം. അത് കൊണ്ട് തന്നെയായിരിക്കാം വിദ്യാഭ്യാസ പ്രവർത്തനരംഗത്ത് അരനൂറ്റാണ്ടിന്റെ അനുഭവസമ്പത്തുള്ള ഇസ്ലാഹിയാ അസോസിയേഷൻ ഇംഗ്ലീഷ് മീഡിയം രംഗത്തേക്ക് കൂടി കാലെടുത്ത് വെച്ചപ്പോൾ രക്ഷിതാക്കളിൽ നിന്ന് നിർലോഭസഹകരണവും പിന്തുണയും ലഭ്യമായത്.

1993ൽ ഒരു നഴ്സറി സ്കൂളായി മദ്രസത്തുൽ ബനാത്തിന്റെ പഴയ കെട്ടിടത്തിൽ ആരംഭിച്ച അൽ ഇസ്ലാഹ് ഇംഗ്ലീഷ് സ്കൂൾ ഇന്ന് ബഹുനില കെട്ടിടങ്ങളും മറ്റ് അത്യാവശ്യ സൗകര്യങ്ങളുമുള്ള

ഒരു സ്ഥാപനമായി വളർന്നു കഴിഞ്ഞിരിക്കുന്നു. കെ.ജി. മുതൽ ഏഴ് വരെയുള്ള ക്ലാസുകളിലായി 302 കുട്ടികൾ പഠിക്കുന്ന ഈ സ്ഥാപനത്തിൽ 18 അധ്യാപകരും 2 അനധ്യാപക ജീവനക്കാരും സേവനം ചെയ്യുന്നു. മുക്കം, മാവൂർ, ചാത്തമംഗലം പഞ്ചായത്തുകളിൽ നിന്നുള്ള വിദ്യാർത്ഥികളാണ് മുഖ്യമായും ഇവിടെ പഠനം നടത്തുന്നത്. യു.പി. ക്ലാസുകൾക്ക് ഹോസ്റ്റൽ സൗകര്യം കൂടി ഏർപ്പെടുത്തിയിരിക്കുന്നതിനാൽ ജില്ലയ്ക്കകത്തും പുറത്തുമുള്ളവരും ഇവിടെ വിദ്യാർത്ഥികളായെത്തുന്നുണ്ട്.

മക്കൾക്ക് ഇംഗ്ലീഷ് വിദ്യാഭ്യാസം നൽകണമെന്ന പല രക്ഷിതാക്കളുടെയും മോഹം മതവിദ്യാഭ്യാസത്തിന് തടസ്സമാവുമോ എന്ന ആശങ്കയിൽ പുലരാതെ പോവുകയായിരുന്നു. എന്നാൽ ഇംഗ്ലീഷ് സ്കൂളുകൾ മതമുക്തമായ ഒരു തലമുറയെ സൃഷ്ടിച്ചെടുക്കുന്നുവെന്ന പരാതിക്ക് അറുതിയായി സി.ബി.എസ്.സി. സിലബസിനൊപ്പം മതവിദ്യാഭ്യാസവും നൽകാനുതകുന്ന ഒരു പാഠ്യക്രമവുമായിട്ടാണ് അൽ ഇസ്ലാഹ് കടന്നുവന്നത്. അൽ ഇസ്ലാഹിന്റെ പാഠ്യാനുബന്ധ പ്രവർത്തനങ്ങളുടെ ആസൂത്രണഘട്ടങ്ങളിലൊക്കെയും മാനേജ്മെന്റിന്റെ ഈ വീക്ഷണവും കാഴ്ചപ്പാടും അടിസ്ഥാനമായി വർത്തിക്കുന്നു.



പേരിന് മാത്രം മതവിഷയങ്ങൾക്ക് സമയമനുവദിച്ചുകൊണ്ട് ധാർമ്മിക പഠനത്തിന് അവസരമൊരുക്കുന്നുവെന്ന അവകാശവാദത്തിന് പകരം മദ്രസാ വിഷയങ്ങളെ മുഴുവനായി ടൈംടേബിളിലുൾപ്പെടുത്തി പഠിപ്പിക്കുന്ന രീതിയാണ് അനുവർത്തിക്കപ്പെടുന്നത്. അതിനാൽ ഒരേ മേൽകുര്യ്ക്ക് താഴെ ഇംഗ്ലീഷ് വിദ്യാഭ്യാസവും മദ്രസാ പഠനവും ഒന്നിച്ചുകൊണ്ടുപോവാൻ കഴിയുന്നു. കേരള മജ്ലിസുത്തഅ്ലീമിൽ ഇസ്ലാമി എന്ന വിദ്യാഭ്യാസ ബോർഡിൽ അഫിലിയേറ്റ് ചെയ്ത

തിലൂടെ വിദ്യാഭ്യാസ രംഗത്ത് മജ്ലിസ് നടത്തിക്കൊണ്ടിരിക്കുന്ന നൂതനവും പ്രായോഗികവുമായ ഇടപെടലുകളിൽ പങ്കാളിയാവാൻ അൽ ഇസ്ലാഹിന് സാധ്യമാവുകയും ചെയ്യുന്നു. പാഠ്യപ്രവർത്തനങ്ങളിലും കുട്ടികളുടെ സാകല്യമുല്യനിർണ്ണയത്തിലും ശ്രദ്ധയൂന്നുന്നതോടൊപ്പം പാഠ്യാനുബന്ധ പാഠ്യേതര വിഷയങ്ങളിലും മികവ് പുലർത്താനുള്ള പരിപാടികളാണ് ഇവിടെ നടപ്പാക്കിക്കൊണ്ടിരിക്കുന്നത്. കഴിഞ്ഞ മൂന്ന് വർഷങ്ങളായി സംസ്ഥാനാടിസ്ഥാനത്തിൽ നടത്തപ്പെടുന്ന

ശേഷം മൂന്നാം പേജിൽ



പഠിക്കുക, വീണ്ടും പഠിക്കുക

ഒ. അബ്ദുറഹിമാൻ (സെക്രട്ടറി, ഇസ്ലാഹിയ അസോസിയേഷൻ)

പ്രിയ കുരുന്നുകളേ, അൽ ഇസ്ലാഹ് ഒരിക്കൽ കൂടി വാർഷിക ദിനം കണ്ടാടുമ്പോൾ നിങ്ങൾക്കി തറവാട്ടുകാരണവരുടെ അകംനിറഞ്ഞ സ്നേഹാശംസകൾ. എന്റെ പ്രായക്കാർ ഒരു കാലത്ത് മാങ്ങ പെറുക്കിയും പേരക്ക പഠിച്ചും ഉല്ലസിച്ചുകളിച്ചും നടന്ന മേക്കുത്ത് പറമ്പിൽ പഠിച്ചും ഉല്ലസിച്ചും നടക്കുന്ന നിങ്ങളോട് നിശ്ചയമായും അസൂയ തോന്നുന്നു. എന്തുചെയ്യാം കണ്ണാടിയിലേക്ക് നോക്കുമ്പോൾ ഒരൊറ്റ കറുത്ത മുടിയും തലയിലോ താടിയിലോ ഇല്ല. പെപ്പർ-സാൾട്ട് പരിവത്തിൽ

പോലുമല്ല. എല്ലാം സാൾട്ട് മാത്രം. എന്തെങ്കിലും പോയ കാലം തിരിച്ചുവരില്ലല്ലോ. നിങ്ങൾ പക്ഷേ സൗഭാഗ്യവാന്മാരാണ്. ഞങ്ങളുടെ കാലത്ത് പഠിക്കുകപോലും ചെയ്തിട്ടില്ലാത്ത കമ്പ്യൂട്ടർ യുഗത്തിന്റെ സന്തതികളാണ് നിങ്ങൾ. ലോകമാകെ നിങ്ങളുടെ വിരൽതുമ്പിൽ ഒതുങ്ങിയിരിക്കുന്നു. പെറുക്കി അടുക്കി വെച്ച അക്ഷരങ്ങൾക്ക് കരിവാരി പുരട്ടിയ പത്രമാസികകളായിരുന്നല്ലോ ഞങ്ങൾക്ക് വിവരമറിയാനുള്ള ഒരേയൊരു മാധ്യമം. നിങ്ങളോ കിന്റർഗാർട്ടൻ പ്രായ

ത്തിലേ അറിവിന്റെ ചക്രവാളങ്ങളിലേക്ക് പറന്നുയരുകയാണ്. ദൈവം തമ്പുരാൻ കനിഞ്ഞരുളിയ ഈ അസുലഭാവസരം പാഴാക്കാതിരിക്കുക. പഠിക്കുക, വീണ്ടും പഠിക്കുക. പഠിച്ചത് പ്രയോഗിക്കുക. ചുറ്റുപാടിലെ മനുഷ്യർക്ക് പഠിച്ചതിന്റെ അനുഗ്രഹങ്ങൾ ചൊരിഞ്ഞുകൊടുക്കുക. അൽ ഇസ്ലാഹ് എന്നാൽ സംസ്കരണം, അനുരജനം എന്നൊക്കെയാണ് അർത്ഥം. നന്നാവുകയും നന്നാക്കുകയും ചെയ്യുന്നതാണ് സംസ്കരണം. ഇണങ്ങുകയും ഇണക്കുകയും ചെയ്യുന്നതാണ് അനുരജനം. രണ്ടും മഹാത്മാക്കളായിരുന്ന പ്രവാ

ചകൻമാരുടെ ദൗത്യമായിരുന്നു. അതുതന്നെയോവണം എത്ര പഠിച്ചാലും എവിടെ ചെന്നാലും നിങ്ങളുടെയും ദൗത്യം. പടവുകൾ കയറികയറിയാണ് അൽ ഇസ്ലാഹ് പ്രൈമറി ഘട്ടം പൂർത്തിയാക്കിയത്. അടുത്തത് സെക്കണ്ടറി. അതും വിജയകരമായി മുഴുമിക്കാൻ ദൈവം നിങ്ങളെ അനുഗ്രഹിക്കട്ടെ. ആകാശഭൂമികളുടെ വെളിച്ചമാകുന്ന അള്ളാഹു അവന്റെ വെളിച്ചം നിങ്ങൾക്ക് വഴിവിളക്കായി തീരട്ടെ. വാത്സല്യപൂർവ്വം, എ.ആർ.

അൽ ഇസ്ലാഹ് ശോഭനമായ ഭാവി

എ.പി. അബ്ദുൽ ജബ്ബാർ
പി.ടി.എ. പ്രസിഡണ്ട്

മലബാറിന്റെ വിദ്യാഭ്യാസ വളർച്ചയിൽ ചേദമംഗല്ലൂരിന്റെ പങ്ക് എടുത്തു പറയേണ്ടതാണ്. അറിവു നേടാൻ നാഴികകൾ താണ്ടിയിരുന്ന ഇന്നലെകളുടെ പൊറുതിക്കേടിൽ നിന്ന് അതീവ സൗകര്യത്തിന്റെ സമൃദ്ധിയുണ്ടാക്കിയ വഴി മാറ്റമാണ് ചേദമംഗല്ലൂരിന്റെ മൺതലത്തിൽ ഉയർന്ന് നിൽക്കുന്ന വിദ്യാഭ്യാസ സ്ഥാപനങ്ങൾ പ്രതിഫലിപ്പിക്കുന്നത്.

അൽ ഇസ്ലാഹ് ഇംഗ്ലീഷ് സ്കൂളിന്റെ പി.ടി.എ. പ്രസിഡന്റായിരിക്കുമ്പോഴുള്ള അനുഭവങ്ങൾ സന്തോഷകരമാണ്. ശൈശവദശയിൽ നിന്നും ചിറകു വെച്ച പൂർണ്ണതയിലേക്കുള്ള പ്രയാണത്തിലെ ദൃഢതയിലുള്ള ഒരു കുതിപ്പാണ് കഴിഞ്ഞ വർഷം അനുഭവപ്പെട്ടത്. അക്കാദമിക് തലത്തിലുള്ള ഉന്നതിയോടൊപ്പം കലാരംഗങ്ങളിലുള്ള മികവും കുട്ടികൾ പ്രകടിപ്പിച്ചു എന്നതിനുള്ള തെളിവാണ് മജ്ലിസ് ഫെസ്റ്റിലും എം.ടി.എസ് പരീക്ഷയിലും അൽ ഇസ്ലാഹിന്റെ മക്കളുടെ മുന്നേറ്റം. മർമ്മം തൊട്ടുറിയുന്ന തലോടലാണ് നമ്മുടെ കുട്ടികൾക്കാവശ്യം. അനുഭവ സമ്പത്തുള്ള കരുത്തനായ ഒരു പ്രധാനാധ്യാപകന്റെ മേൽ നോട്ടവും സ്ഥിരോൽസാഹികളായ സഹപ്രവർത്തകരുടെ കഠിനാധ്വാനവും അതാണീ വിജയത്തിന്റെ നിദാനം.

കെട്ടിയേല്പിക്കപ്പെട്ട സിലബസിന്റെ കനമല്ല വളർന്നു വരുന്ന സംസ്കാരത്തിന്റെ തെളിയാണ് നാം കൊതിക്കേണ്ടത്. അതായിരുന്നു ഇസ്ലാഹിയയുടെ പിന്നിൽ പ്രവർത്തിച്ച മൺമറഞ്ഞുപോയ പുണ്യ ജന്മങ്ങളുടെ ആഗ്രഹവും. മത്സരയോട്ടത്തിനിടയിൽ മുല്യങ്ങൾ മറന്നു പോയ വർത്തമാനകാല അനുഭവത്തിനിടയ്ക്ക് സുഖകരമായ ഒരു സാമൂഹികാന്തരീക്ഷം നൽകാൻ കഴിയുന്നുവെന്നത് നമുക്കാശിക്കാനും ആശ്വസിക്കാനും വക നൽകുന്നു. നിറവും ജാതിയും നോക്കി കുട്ടികളെ തരംതിരിക്കപ്പെട്ട ആപൽക്കരമായ ഒരവസ്ഥയിലേക്കാണ് നാം പൊയ്ക്കൊണ്ടിരിക്കുന്നത്. അന്യമതസ്ഥരെ ആദരിക്കുന്ന ഇടകലർന്ന സ്നേഹത്തിന്റെയും സാഹോദര്യത്തിന്റെയും അന്തരീക്ഷം അന്യമാവാതിരിക്കാൻ അൽ ഇസ്ലാഹ് ശ്രമിക്കുന്നുവെന്നതും ആശ്വാസകരമാണ്.

അധ്യാപകൻ, വിദ്യാർത്ഥി, രക്ഷിതാവ് എന്നിവയുടെ കൂട്ടായ്മക്കേ വിദ്യാഭ്യാസത്തിന്റെ നേട്ടങ്ങൾ കൊയ്തെടുക്കാൻ കഴിയൂ. അൽ ഇസ്ലാഹിനെ സംബന്ധിച്ചിടത്തോളം ഈ ബന്ധം സുദൃഢമാണ്. അതുകൊണ്ട് തന്നെ വീടുവിട്ടാൽ മറ്റൊരു വീടെന്ന സുഖസാമീപ്യമായി സ്കൂളിനെ തൊട്ടറിയാനും പഠിച്ചുമാറ്റാൻ പറ്റാത്ത ഒരാത്മബന്ധം സ്കൂളുമായി സൃഷ്ടിക്കാനും കുട്ടികൾക്കു കഴിയുന്നു. ഇതു കൂടാതെ ഭൗതിക സൗകര്യങ്ങളൊരുക്കുന്നതിലും പി.ടി.എ. കാര്യമായ പങ്കുവഹിക്കുന്നുണ്ട്. ഏറ്റവും നല്ല ലൈബ്രറി എന്ന ആശയത്തിന് കാര്യമായ സംഭാവന നൽകാൻ കഴിഞ്ഞ വർഷത്തെ പി.ടി.എ.ക്ക് കഴിഞ്ഞുവെന്നതാണ് ഏറ്റവും സന്തോഷകരമായി എടുത്തു പറയാനുള്ളത്.

സ്കൂളിന്റെ ഔന്നത്യത്തിനുവേണ്ടി മാനേജ്മെന്റ് കാണിക്കുന്ന താൽപര്യവും വീഴ്ചകൾ തൊട്ടറിഞ്ഞ് പരിഹരിക്കുന്നതിലെ വേഗതയും അൽ ഇസ്ലാഹിനെ ഉത്തരോത്തരം വളർത്തുമെന്നതിൽ സംശയമില്ല. രക്ഷിതാക്കളുടെ അകമഴിഞ്ഞ പിന്തുണ സ്ഥാപനത്തെ കൂടുതൽ ബലപ്പെടുത്തും. അൽ ഇസ്ലാഹ് പ്രോജക്ടിലായ ചരിത്രം കുറിക്കും. അപ്രകാരമാവാൻ നമുക്ക് പ്രത്യാശിക്കുകയും പ്രാർത്ഥിക്കുകയും ചെയ്യുക.

സന്ദേശം

അക്ഷര വെളിച്ചത്തോടൊപ്പം ധാർമ്മിക ശിക്ഷണത്തിന്റെ തെളിച്ചംകൂടി പുതുതലമുറയ്ക്ക് പകർന്നുനൽകുന്ന അൽ ഇസ്ലാഹ് ഇംഗ്ലീഷ് സ്കൂൾ നമ്മുടെ നാടിന്റെ വഴിവിളക്കായി എന്നും നിലനിൽക്കട്ടെയെന്ന് പ്രാർത്ഥിക്കുന്നു.
വാർഷികദിനാഘോഷ പരിപാടിക്ക് ഹൃദയംനിറഞ്ഞ ആശംസകൾ.

സി. അബ്ദുറഹിമാൻ
മാനേജർ
അൽ ഇസ്ലാഹ് ഇംഗ്ലീഷ് സ്കൂൾ

സന്ദേശം

ചേദമംഗല്ലൂരിന്റെ പ്രകൃതി രമണീയതക്ക് മാറ്റ് കൂട്ടിക്കൊണ്ട് വയലോരത്ത് പടർന്നുകിടക്കുന്ന ഇസ്ലാഹിയാ കാമ്പസ്. ഇസ്ലാഹിയാ സ്ഥാപന സമുച്ചയത്തിൽ ഒരേയൊരു ഇംഗ്ലീഷ് മീഡിയം സ്കൂൾ.

അൽ ഇസ്ലാഹ് ഇംഗ്ലീഷ് സ്കൂൾ.
സുദൃഢമായ അധ്യാപക-രക്ഷാകർതൃ മാനേജ്മെന്റ് ബന്ധത്തിന്റെ ബലത്തിൽ 15 വർഷം പിന്നിടുകയാണ്. തലമുറകളുടെ ജീവിതവിജയത്തിന് ദിശനിർണ്ണയിച്ചുകൊടുത്ത ഈ മഹൽ സ്ഥാപനം ഇനിയുമിനിയും പുരോഗതിയിലേക്ക് ഉയർന്നുകയറേണ്ടത് ഈ ഗ്രാമത്തിന്റെ ആവശ്യമാണ്. സ്ഥാപനത്തിന്റെ വളർച്ചക്കും ഉയർച്ചക്കും എന്നും നമുക്ക് താങ്ങായി നിൽക്കാം, പ്രവർത്തിക്കാം.

വാർഷികദിനാഘോഷപരിപാടികൾക്ക് ആശംസകൾ
കെ.ടി. നസീർ
സ്റ്റാഫ് സെക്രട്ടറി
അൽ ഇസ്ലാഹ് ഇംഗ്ലീഷ് സ്കൂൾ

അൽ ഇസ്ലാഹ്: പുതിയ സ്വപ്നങ്ങളുമായി

എസ്. കമറുദ്ദീൻ

ചെയർമാൻ, അൽ-ഇസ്ലാഹ് ഉപസമിതി

വിദ്യാഭ്യാസം സജീവമായ ചില പൊളിച്ചെഴുത്തുകൾക്ക് കാര്യമാകുന്ന സമയമാണിത്. ചേദമംഗല്ലൂരാകട്ടെ വിദ്യാഭ്യാസ പരീക്ഷണങ്ങൾക്ക് മുന്നിൽ നടന്ന പ്രദേശവും ഭാവിയുടെ സാധ്യതകൾ കണ്ടറിഞ്ഞ് മുന്നോട്ടുവരുന്ന ഒരു തലമുറയെ വാർത്തെടുക്കാൻ സജ്ജമായി നിൽക്കുകയാണ്. “അൽ ഇസ്ലാഹ് ഇംഗ്ലീഷ് സ്കൂൾ”. താമസം വിനാ ഹൈസ്കൂൾ, ഹയർസെക്കന്ററി തലങ്ങളിലേക്ക് ഉയർത്തപ്പെടുന്ന സർവ്വസജ്ജമായ ഒരു സി.ബി.എസ്.ഇ. സ്കൂൾ ബോധനരീതികളിലും ബോധന മാധ്യമത്തിലും ഏറെ ഗുണപരമായ മാറ്റങ്ങൾക്കാണ് സ്കൂളിന്റെ ചുമതലയുള്ള ഉപസമിതിയും മാനേജ്മെന്റും തീരുമാനങ്ങളെടുത്തിരിക്കുന്നു. സാമ്പത്തിക കണക്കുകൂട്ടലുകൾക്കപ്പുറം ഗുണപരമായ വിദ്യാഭ്യാസം ധാർമ്മികാന്തരീക്ഷത്തിൽ നൽകുന്നതിനാണ് അൽ - ഇസ്ലാഹ് ശ്രമിച്ചു പോന്നിട്ടുള്ളത്. കുട്ടികളുടെ പാഠ്യേതര പ്രവർത്തനങ്ങളിൽ പുതുതായ പ്രവർത്തനങ്ങൾ ഇവിടെ നടന്നുപോരുന്നുണ്ട്. ക്ലബ്ബുകളുടെ നീണ്ടനിര പേരിനുമാത്രമല്ല, അവ ക്യാമ്പസിൽ ജീവിക്കുന്നുവെന്നതിന്റെ അടയാളങ്ങളോടുകൂടിയാണ് നിലനിൽക്കുന്നത്. ചടുലരായ അധ്യാപക അധ്യാപകേതര ജീവനക്കാർ പ്രതീക്ഷകൾക്ക് നിറം നൽകുന്നവരാണ്.

കുറേയേറെ സ്വപ്നങ്ങളാണ് ഞങ്ങളുടെ കൈമുതൽ. അഫിലിയേഷൻ പ്രവർത്തനങ്ങൾ ഏറെ മുന്നോട്ടുപോയി. ക്യാമ്പസ് വികസനത്തിന്റെ രൂപരേഖകൾ തയ്യാറായിക്കൊണ്ടിരിക്കുന്നു. നമ്മുടെ പ്രദേശത്ത് അനുകരണീയമായ മാതൃകയായി അൽ-ഇസ്ലാഹ് ഉയർന്നു നിൽക്കും 2007-08ലെ വാർഷിക ദിനാഘോഷങ്ങൾക്ക് ആശംസകൾ.

അൽ ഇസ്ലാഹ് ഉപസമിതി

- എസ്. ഖമറുദ്ദീൻ (ചെയർമാൻ)
- കെ.സി. മുഹമ്മദലി (കൺവീനർ)
- ടി.കെ. ഷമീൽ (സെക്രട്ടറി)
- വി.കെ. ഷബീർ (ജോ. സെക്രട്ടറി)
- സി. അബ്ദുറഹിമാൻ (സ്കൂൾ മാനേജർ)
- പി.കെ. അബ്ദുറസാഖ് (അസോസിയേഷൻ പ്രതിനിധി)
- കെ. സാലിം മാസ്റ്റർ (മെമ്പർ)
- എ.പി. മുഹമ്മദ് നസീം (മെമ്പർ)
- സി.പി. ഷഹീദ് റമളാൻ (മെമ്പർ)
- ഇ.പി. ഹസനൂൽ ബെന്ന (മെമ്പർ)
- മജീദ് കിളിക്കോടൻ (മെമ്പർ)



അൽ ഇസ്ലാഹ് ഇംഗ്ലീഷ് സ്കൂൾ സ്റ്റാഫ്

സ്കൂൾ വാർത്തകൾ



ഷാമിൽ സമീർ
IV Std.

സ്കോളർഷിപ്പ് പരീക്ഷയിൽ റാങ്ക്

2008 ജനുവരി 5 ന് നടത്തപ്പെട്ട മജ്ലിസ് ടാലന്റ് സർച്ച് പരീക്ഷയിൽ നാലാം ക്ലാസ്സിലെ ഷാമിൽ സമീർ സംസ്ഥാന തലത്തിൽ ഒന്നാം റാങ്ക് നേടി സ്കൂളിന്റെ അഭിമാനമായി മാറി. 42 കുട്ടികൾ എ ഗ്രേഡ് നേടി ക്യാഷ് പ്രൈസിന് അർഹരായി.

നഴ്സറി കലോത്സവത്തിൽ ജേതാക്കളായി

മാവൂർ യൂണിവേഴ്സൽ കോളേജ് സംഘടിപ്പിച്ച നഴ്സറി കലോത്സവത്തിൽ കെ. ജി. വിദ്യാർത്ഥികൾ 89 പോയന്റ് നേടി മൂന്നാം സ്ഥാനം കരസ്ഥമാക്കി. ഒപ്പന, നാടോടി നൃത്തം, ക്രയോൺ കളറിംഗ്, ഇംഗ്ലീഷ് കഥപറയൽ എന്നിവയിൽ എ ഗ്രേഡോടെ ഒന്നാം സ്ഥാനം നേടുകയും ചെയ്തു. ഏറ്റവും കൂടുതൽ പോയന്റ് നേടിയ അമീന നൗബക്ക് സ്കൂൾ പി. ടി. എ. പ്രത്യേക ഉപഹാരം നൽകി.



അമീന നൗബ
U.K.G

മലർവാടി വിജ്ഞാനോത്സവം

മലർവാടി വിജ്ഞാനോത്സവത്തിൽ സ്കൂളിലെ മൂന്ന് വിദ്യാർത്ഥികൾ മൂക്കം സബ് ജില്ലാതല മത്സരങ്ങളിൽ വിജയി കളായി ജില്ലാതല മത്സരങ്ങളിൽ പങ്കെടുക്കാൻ അർഹതനേടി. ഷാമിൽ ഷമീർ സബ് ജില്ലയിൽ ഒന്നാം സ്ഥാനവും നഹീസത്ത് ലുലു, തസ്നി എന്നിവർ മൂന്നാം സ്ഥാനവും നേടിയാണ് വിജയികളായത്.



Amna Shada
II Std



Rajah Rizwan
VII Std.




Shasna. MK
VII Std.



Ivin Mothi
III Std.




Shaheen. NC
VI Std




Fayas Mansoor
V Std.



Irfan. KT
II Std.



Shahma Shajeer
III Std.



Lubaiba
III Std.

The Manager, Principal, PTA, Staff and students of

AL ISLAH ENGLISH SCHOOL CHENNAMANGALLUR

Cordially welcome you on the festive occasion of its



On Saturday, 8th March 2008
at Islahiya Campus

Time : 10.30 Am to 1.00 Pm

- Welcome speech : **Mr. K. Mohammed kutty** (Principal)
- Presidential address : **Mr. O. Abdurahman** (Secretary Islahiya Association)
- Annual report : **Mr. Shakir Paliyil** (Vice Principal)
- Inaugural address : **Dr. Koottil Mohammed Ali** (Principal, Chennamangallur HSS)
- Releasing of Magazine : **Mr. Kanesh Poonoor**
- Inauguration of Exhibition : **Mrs. Mumtaz Jameela** (Chair person, standing committee, Mokkalam Panchayath)
- Prize Distribution : **Mr. C. Abdurahman** (Manager, Al Islah English School)
- Felicitations : **Mr. Abdul Jabbar A.P.** (P.T.A. President)
: **Mrs. P. Zuhara** (M.P.T.A. President)
- Vote of thanks : **Mr. K.T. Abdul Rasheed** (Chairman, Organizing committee)
- 1.30 pm : **Lunch**

7.15 pm to 11.30 pm " Pageantry 2008", Variety entertainments

ഉയർച്ചയുടെ പടവുകളിൽ

1-ാം പേജിൽ നിന്ന് തുടർച്ച

എം.ടി.എസ്. സ്കോളർഷിപ്പ് പരീക്ഷയിൽ അൽ ഇസ്ലാഹ് വിദ്യാർത്ഥികൾ റാങ്ക് ജേതാക്കളുടെ പട്ടികയിലുണ്ട്. ഈ വർഷം ഒന്നാം റാങ്ക് നേടിയ നാലാം ക്ലാസ് വിദ്യാർത്ഥി ഷാമിൽ സമീർ സ്കൂളിന്റെ അഭിമാനമായി മാറി. കണ്ണൂരിൽ നടന്ന മജ്ലിസ് ഫെസ്റ്റ് കലാമത്സരങ്ങളിൽ 248 പോയന്റുകൾ നേടിയതും മാവൂരിലെ നഴ്സറി കലോത്സവത്തിൽ മൂന്നാം സ്ഥാനത്തെത്തിയതും വിദ്യാർത്ഥികളിൽ ആവേശ മുണർത്തുകയുണ്ടായി.

ചേന്ദമംഗല്ലൂർ ഗ്രാമത്തിലെ ഏക സി.ബി.എസ്.സി. യു.പി.സ്കൂൾ എന്ന പദവിയിൽ നിന്ന് ഒരു പടികൂടി മുന്നോട്ട് കടന്ന് സെക്കണ്ടറി ക്ലാസുകൾ കൂടി ആരംഭിക്കാനുള്ള തീരുമാനത്തിലാണ് മാനേജ്മെന്റ്. അതിന് സർക്കാർ ഭാഗത്ത് നിന്നുള്ള അനുമതിക്കും അംഗീകാരത്തിനുമായി കാത്തിരിക്കുകയാണ്.

യോഗ്യരും സേവന സന്നദ്ധരുമായ ഒരു കൂട്ടം അദ്ധ്യാപകരും വിദ്യാഭ്യാസ പ്രവർത്തനങ്ങളിൽ കാഴ്ചപ്പാടും പരിചയവുമുള്ള മാനേജ്മെന്റും സ്കൂൾ പ്രവർത്തനങ്ങളിൽ അകമഴിഞ്ഞ സഹായ സഹകരണങ്ങൾ നൽകുന്ന രക്ഷിതാക്കളും ഒത്തുകൂടിയപ്പോൾ അൽ ഇസ്ലാഹ് ഇംഗ്ലീഷ് സ്കൂൾ അതിന്റെ ഭൗതിക പരിമിതികൾക്കകത്ത് നിന്നുകൊണ്ട് തന്നെ നേട്ടങ്ങൾ കൊയ്തെടുക്കുകയുണ്ടായി. ഇനിയും ഈ സ്ഥാപനത്തിന്റെ മുന്നോട്ടുള്ള പ്രയാണത്തിൽ എല്ലാവരുടെയും സഹായസഹകരണങ്ങളുണ്ടാകണമെന്നഭ്യർത്ഥിക്കുന്നു.